

Lorenzo Milani:  
bejn ilbieraħ u llum

Carmel Borg  
(editur)

**“MA CHI L’HA MESSO IL SEGNO DOVE  
FINISCE IL LATINO E COMINCIA  
L’ITALIANO?”**

**Kunsiderazzjonijiet lingwistiċi dwar ‘Lettera ad Una  
Professoressa’ tal-Iskola ta’ Barbiana**

SANDRO CARUANA

L-awturi ta’ ‘Ittra lil Wahda Ghalliema’ (*Lettera ad una Professoressa*), kif ukoll l-istess Don Lorenzo Milani, kienu jagħtu importanza kbira lil-lingwi u t-tagħlim tagħhom. Mill-bidu nett tal-Ittra, l-awturi josservaw li min m’ghandux il-hila jesprimi ruhu u min ma jitghallimx ‘is-sengha tal-kitba’<sup>1</sup> huwa żvantagġjat, u li dawn in-nuqqasijiet ikollhom konsegwenzi negattivi hafna tul il-hajja. Sahansitra l-lingwa li nużaw ta’ kuljum tista’ ssir strument biex tiddiskrimina kontra n-nies, ghax fil-lingwi, dak li jitqies bhala korrett u dak li jitqies bhala żbaljat jiġi determinat minn dawk li għandhom il-mezzi u l-hila biex jstabilixxu r-regoli grammatikali:

Mill-bqija trid tara x’qed niġm u b’taħdit tajjeb. L-ilsna johlqhom il-fqar u mbagħad iġedduhom bla waqfien. Is-sinjuri jikkristallizzawhom biex ikunu jistghu jfottu lil min ma jikkellimx bhalhom. Jew biex iwahhluh fl-eżamijiet.<sup>2</sup>

---

1. Borg, C. u Cardona, M. (2008). *Lorenzo Milano. L-edukazzjoni u l-gustizzja soċjali*. Malta, Media Centre Ltd., p.60.

2. *ibid.* p.68.

Permezz ta' din ir-riflessjoni nifhmu li l-lingwa li nużaw regolarment tirrifletti r-realtà li nghixu fiha, iżda mhux dejjem hija l-istess bhal-lingwa (jew bhal-lingwi) li nitghallmu l-iskola. Il-lingwa mitkellma ma tohloqx distinzjonijiet soċjali daqs kemm tista' tohloq il-varjetà miktuba, li tosserva b'aktar attenzjoni r-regoli grammatikali, u li tiġi mgħallma u eżaminata fl-iskejjel. Tohroġ ukoll id-differenza bejn il-kitba u t-tahdit, fejn tal-ewwel hija mfassla fuq regoli preċiżi u riġidi, waqt li t-tieni huwa iktar spontanju u informali. Minhabba f'hekk il-kitba tista' sservi wkoll bhala strument ta' għazla fl-iskejjel, għas-simpliċi raġuni li f'ċerti familji t-tfal huma mdrorrijin jużawha minn ċkunithom, jew inkella jiġu esposti għaliha regolarment permezz tal-kotba, mentri f'familji oħrajn dan ma jsehheq bl-istess regolarità.

### **Osservazzjonijiet lingwistiċi fid-dawl tal-kuntest soċjali u storiku**

Huwa wkoll ferm importanti li nifhmu l-kuntest storiku li fi h inkitbet l-Ittra: is-Sittinijiet fl-Italja kienu snin ta' taqlib soċjali kbir, li però hallew warajhom hafna faqar kif ukoll ingustizzji soċjali. Kien żmien importanti wkoll għal-lingwa Taljana għax permezz tal-mezzi ta' komunikazzjoni ta' dak iż-żmien, speċjalment permezz tat-televisin li beda jikseb popolarità kbira fost il-klassijiet soċjali kollha, it-Taljan standard<sup>3</sup> beda jintuża hafna aktar ta' spiss u bil-mod il-mod beda jnaqqas ir-rwol, l-ispazju u l-prestigju tad-djaletti u tal-varjazzjonijiet lingwistiċi lokali u reġionali. B'hekk, min kellu l-mezzi finanzjarji u l-patrimonju kulturali biex jiġi espost regolarment għat-Taljan standard kien ikollu wisq iktar vantaġġi meta kien jibda jitghallm din il-lingwa l-iskola minn haddiehor li fi tfulitu kien espost għad-djalett biss. Għalhekk l-awturi tal-Ittra jkomplu jishqu:

3. Permezz ta' din id-denominazzjoni nifhmu t-Taljan li tmisiel mit-Toskan minhabba l-influwenzi ta' figuri letterarji kbar bhal Dante Alighieri, Francesco Petrarca u Giovanni Boccaccio. Din hija l-varjetà lingwistika li tiġi wżata fit-tahdit. fis-smiġh, fil-qari u fil-kitba fil-pajjiż kollu.

*Tghidu li Pierino jikteb tajjeb. Mhux bilfors? Jitkellem bhalkom. Jaghmel parti mill-klabb taghkom.*<sup>4</sup>

Kunsiderazzjonijiet bhal dawn insibuhom ukoll lejn l-ahhar tal-Ittra, meta wiehed mill-awturi jitkellem dwar l-esperjenza tieghu fl-Ingilterra. Hawnhekk, ghalkekk fis-sitwazzjoni lingwistika Ingliża d-djaletti ghandhom dimensjoni ferm differenti minn dik Taljana, jinduna kif siehbu li jitkellem bil-*cockney* 'jintgharaf mill-ewwel'<sup>5</sup> u kif dan ukoll ifisser li t-tfal bhalu jbatu ferm biex jitghallmu l-Ingliż standard, jew dak li jissejjah *Received Pronunciation*, li ghal haddiehor huwa naturali u sempliċi minhabba l-fatt li mdorri jisimghu u jużah id-dar.

Ghalhekk fl-Ittra l-awturi jitkellmu kontinwament dwar 'is-sengha tal-kitba', jispjegaw kif fil-fehma taghhom ghandha tiġi mghallma. Minbarra dan, ma joqoghdux lura milli jikkritikaw il-fatt li fis-sistema edukattiva Taljana, kif ukoll fl-eżamijiet, spiss kien jintesa l-aspett komunikattiv tal-lingwi:

L-eżami tal-Franċiż kien gabra koncentrata ta' eċċezzjonijiet (...) Wiehed tifel ghadha b'disa' marki. Nghidlek li fi Franza lanqas ikollu l-hila jistaqsi fejn hi l-latrina (...) B'kollox forsi kien jaf mitejn kelma, magħżulin ghax huma eċċezzjonijiet u mhux ghax huma komuni. Ir-riżultat ahhari kien li jobghod il-Franċiż bl-istess mod li wiehed jista' jobghod is-somom.<sup>6</sup>

L-awturi jaghmlu konsiderazzjonijiet simili anki dwar l-Ingliż:

Qrib taghna kien ghaddej l-eżami tal-Ingliż. Kienu qed jghadduhom biż-żmien iktar minn qatt qabel. Anki jien naf li l-Ingliż huwa iktar utli meta tkun tghallintu. U mhux kemm kemm tmisnu bhalma taghmlu intom (...) Mank kellhom il-hila jghidu bonswa bl-Ingliż. Kienu qatghu qalbhom darba ghal deġjem.<sup>7</sup>

4. Borg, C. u Cardona, M. (2008), op. cit. p.68.

5. ibid. p.130

6. ibid. p.70.

7. ibid. p.72.

Permezz ta' din ir-riflessjoni nifhmu li l-lingwa li nużaw regolarment tirrifletti r-realtà li nghixu fiha, iżda mhux dejjem hija l-istess bhal-lingwa (jew bhal-lingwi) li nitghallmu l-iskola. Il-lingwa mitkellma ma tohloqx distinzjonijiet soċjali daqskemm tista' tohloq il-varjetà miktuba. li tosserva b'aktar attenzjoni r-regoli grammatikali, u li tiġi mgħallma u eżaminata fl-iskejjel. Tohroġ ukoll id-differenza bejn il-kitba u t-tahdit, fejn tal-ewwel hija mfassla fuq regoli preċiżi u riġidi, waqt li t-tieni huwa iktar spontanju u informali. Minhabba f'hekk il-kitba tista' sservi wkoll bhala strument ta' għażla fl-iskejjel, għas-sempliċi raguni li f'ċerti familji t-tfal huma mdoorrijin jużawha minn ċkunithom. jew inkella jiġu esposti għaliha regolarment permezz tal-kotba, mentri f'familji oħrajn dan ma jsehħx bl-istess regolarità.

### **Osservazzjonijiet lingwistiċi fid-dawl tal-kuntest soċjali u storiku**

Huwa wkoll ferm importanti li nifhmu l-kuntest storiku li fi h inkitbet l-Ittra: is-Sittinijiet fl-Italja kienu snin ta' taqlib soċjali kbir, li però hallew warajhom hafna faqar kif ukoll ingustizzji soċjali. Kien żmien importanti wkoll għal-lingwa Taljana għax permezz tal-mezzi ta' komunikazzjoni ta' dak iż-żmien, speċjalment permezz tat-televixin li beda jikseb popolarità kbira fost il-klassijiet soċjali kollha, it-Taljan standard<sup>3</sup> beda jintuża hafna aktar ta' spiss u bil-mod il-mod beda jnaqqas ir-rwol, l-ispazju u l-prestiġju tad-djaletti u tal-varjazzjonijiet lingwistiċi lokali u regionali. B'hekk, min kellu l-mezzi finanzjarji u l-patrimonju kulturali biex jiġi espost regolarment għat-Taljan standard kien ikollu wisq iktar vantaġġi meta kien jibda jitghallm din il-lingwa l-iskola minn haddiehor li fi tfulitu kien espost għad-djalett biss. Għalhekk l-awturi tal-Ittra jkomplu jishqu:

3. Permezz ta' din id-denominazzjoni nifhmu t-Taljan li tmisiel mit-Toskan minhabba l-influenzi ta' figuri letterarji kbar bħal Dante Alighieri, Francesco Petrarca u Giovanni Boccaccio. Din hija l-varjetà lingwistika li tiġi wżata fit-tahdit. fis-smigh, fil-qari u fil-kitba fil-pajjiż kollu.

*Tghidu li Pierino jikteb tajjeb. Mhux bilfors? Jitkellem bhalkom. Jaghmel parti mill-klabb taghkom.*<sup>4</sup>

Kunsiderazzjonijiet bhal dawn insibuhom ukoll lejn l-ahhar tal-Ittra, meta wiehed mill-awturi jitkellem dwar l-esperjenza tieghu fl-Ingilterra. Hawnhekk, ghalkemm fis-sitwazzjoni lingwistika Ingliża d-djaletti ghandhom dimensjoni ferm differenti minn dik Taljana, jinduna kif siehbu li jitkellem bil-*cockney* 'jintgharaf mill-ewwel'<sup>5</sup> u kif dan ukoll ifisser li t-tfal bhalu jbatu ferm biex jitghallmu l-Ingliż standard, jew dak li jissejjah *Received Pronunciation*, li ghal haddiehor huwa naturali u sempliċi minhabba l-fatt li mdorri jisimghu u jużah id-dar.

Ghalhekk fl-Ittra l-awturi jitkellmu kontinwament dwar 'is-sengha tal-kitba', jispjegaw kif fil-fehma taghhom ghandha tiġi mghallma. Minbarra dan, ma joqoghdux lura milli jikkritikaw il-fatt li fis-sistema edukattiva Taljana, kif ukoll fl-eżamijiet, spiss kien jintesa l-aspett komunikattiv tal-lingwi:

L-eżami tal-Franċiż kien gabra koncentrata ta' eċċezzjonijiet (...) Wiehed tifel ghadha b'disa' marki. Nghidlek li fi Franza lanqas ikollu l-hila jistaqsi fejn hi l-latrina (...) B'kollox forsi kien jaf mitejn kelma, magħżulin ghax huma eċċezzjonijiet u mhux ghax huma komuni. Ir-rizultat ahhari kien li jobghod il-Franċiż bl-istess mod li wiehed jista' jobghod is-somom.<sup>6</sup>

L-awturi jaghmlu konsiderazzjonijiet simili anki dwar l-Ingliż:

Qrib taghna kien ghaddej l-eżami tal-Ingliż. Kienu qed jghadduhom biż-żmien iktar minn qatt qabel. Anki jien naf li l-Ingliż huwa iktar utli meta tkun tghallimtu. U mhux kemm kemm tmissu bhalma taghmlu intom (...) Mank kellhom il-hila jghidu bonswa bl-Ingliż. Kienu qatghu qalbhom darba ghal dcjem.<sup>7</sup>

4. Borg, C. u Cardona, M. (2008), op. cit. p.68.

5. ibid. p.130

6. ibid. p.70.

7. ibid. p.72.

M'hemmx ghalfejn nghidu li din is-sitwazzjoni mhijiex wisq 'il boghod minn dik li nsibu f'xi skejjel hawn Malta. Kemm-il darba smajna studenti, jew ġenituri tagħhom, jiftahru li ġabu riżultat tajjeb f'xi eżami tal-lingwi mentri fir-realtà b'kemm jafu jikkellmu biha? Fil-passat, forsi iktar mil-*llum*, l-ghalliema tal-lingwi kienu jagħtu kas tal-aspetti komunikattivi tal-lingwi jew kienu moħħhom biss li jimlew il-pitazzi b'eżerċizzji grammatikali? Dan mhux qed nghidu biex nipprova nnaqqas l-importanza tat-tagħlim tal-grammatika, imma biex inkompli nishaq fuq il-*hsieb ta'* Don Milani, jiġifieri li l-lingwi mhumiex biss il-grammatika u l-eċċezzjonijiet, u li fil-klassi rridu wkoll nitghallmu kif tintuża l-lingwa *hajja* billi nipprezentawha fi hdan ir-realtà kulturali tagħha. Nitghallmu l-lingwi anki biex nitghallmu l-kulturi differenti għax dan iservi bhala mezz biex nirriflettu fuq il-kultura tagħna stess. Xi studenti ta' *Barbiana* għamlu xi żmien f'pajjiżi barranin fejn setghu jużaw il-lingwi li tghallmu l-iskola bhala parti mill-esperjenza edukattiva tagħhom. Don Milani mexxielu jorganizzalhom dawn il-vjaġġi iktar minn erbghin sena ilu, meta l-ivvjaġġar kien ferm iktar diffiċli u skomdu mil-*llum*. Huwa veru li *llum* hemm numru għaliq ta' studenti tagħna li jsieferu fuq programmi edukattivi, iżda jibqa' l-fatt li dawn għadhom fil-minoranza, anki fost dawk li jispeċjalizzaw fl-istudju ta' lingwi barranin fil-livell terzjarju.

Fil-kuntest storiku li fih inkitbet l-*Ittra*, fis-sistema skolastika Taljana kienet tingħata importanza kbira lil-Latin. Fil-fatt, fis-sistema ta' skola sekondarja Taljana, il-prestigju tal-*liceo classico*, l-istituzzjoni fejn it-tagħlim (u l-eżamijiet) tal-Latin kellu rwol prominenti, kien ferm akbar minn dak ta' istituzzjonijiet edukattivi oħrajn. Fl-*Ittra*, iżda, dan il-prestigju jitqies bhala diskriminatorju lejn min m'għandux l-isfond kulturali biex jiġi megħjun jitghallim il-Latin. U l-fatt illi din hija lingwa li m'għadhiex tintuża għal għanijiet komunikattivi jkompli jharrax il-pożizzjoni tal-awturi meta jiktbu dwarha:

Il-Latin. Għalikom, l-iktar sugġett importanti huwa dak li jmissna qatt nghallmuh. Sahansitra tippretendu li għandna nittraduċu mit-Taljan għal-Latin. Imma min qatt qata' l-linja

fejn jispiċċa l-Latin u jibda t-Taljan? Xi hadd, min jaf min hu, kitbilkom saħansitra grammatika. Imma din hija dahqa fil-wieċ. (...) Iż-żgħażaġh li mohħom biex jilhqqu jitghallmu din il-grammatika bl-amment.<sup>8</sup>

Il-Latin żgur li ma kienx parti mill-hajja tat-tfal tal-bdiewa, jew għal dawk li jgħixu fil-muntanji ta' madwar il-Mugello. Għalihom l-għalliema ta' din il-lingwa kienu 'solenni donnhom qassisin. Għassiesa tal-musbieh mitfi'.<sup>9</sup> L-awturi jikkontestaw ukoll il-fatt li biex issir għalliem tal-Primarja, fl-Italja ta' dawk iż-żminijiet, bilfors kellek tghaddi mill-eżami tal-Latin. Għalhekk, wiehed mill-awturi li jibda jiffrekwenta l-*istituto magistrale*, jiġifieri dik l-iskola li twassal għal kwalifika ta' għalliem tal-Primarji, jingħata dan il-'parir':

Imma għedtli dal-kliem preċiż: "Halli ngħidlek, int ma tafx Latin. Ghax ma tmurx skola teknika?"  
Intom ċerti li biex tkun għalliem tajjeb bilfors trid tkun taf il-Latin? Forsi lanqas biss hsibtu fuqha din il-haġa. Il-kelma 'għalliem' lanqas biss tiġikom f' mohħkom.<sup>10</sup>

B'hekk, li titghallem il-Latin, skont l-awturi tal-Ittra, m'għandu ebda skop minħabba l-fatt li din il-lingwa tintuża prinċipalment biex tqaçċat 'il barra lil dawk kollha li m'għandhomx il-mezzi biex jitghallmuha tajjeb. Dan huwa eżempju ta' kif it-tagħlim ta' lingwa jsir strument ta' preġudizzju, saħansitra ta' diżumanizzazzjoni u ta' diżindividwalizzazzjoni:

Li kieku kien jinterressakom biżżejjed minni kontu taslu biex tistaqsu lilkom infuskom dwar jien, minn fejn kont ġej, min kont, fejn kont sejjer, u l-Latin kien jisfuma fix-xejn quddiem għajnejkom.<sup>11</sup>

8. Borg, C. u Cardona, M. (2008), op. cit. p.142.

9. ibid. p.76.

10. ibid. p.137.

11. ibid. p.137.



Fl-Ittra hemm ukoll riferiment għall-fatt illi l-ghalliema kienu jagħtu kas biss ta' dak kollu li għandu x'jaqsam mal-kultura għolja u ma jagħtu kas b'ebda mod lil dawk il-hwejjeg li jagħmlu parti mill-hajja ta' kuljum tal-klassijiet il-baxxi. B'hekk it-tfal tal-bdiewa, fosthom l-awturi tal-Ittra, isibu ruhhom f'ambjent skolastiku li ma jikkorrispondix għall-isfond personali tagħhom. L-affarijiet li huma mdorrijin jużaw, il-kultura tal-fqir, kif ukoll it-terminologija tax-xogħol fl-ghelieqi u tal-biedja, m'hemmx posthom l-iskola. Dan jixhdu l-fatt li meta fl-iskejjel isir riferiment għal dawn l-affarijiet, isir b'mod żbaljat jew impreciz:

Jekk tqallbu ktieb tal-iskola ssibuh mimli xtieli, annimali, staġuni. Tibda tahseb li hadd hlief bidwi ma seta' kitbu. Izda l-awturi harġu mill-iskola tagħkom. Biżżejjed thares lejn l-istampi: bdiewa xellugin, pali tondi, ingħazaq forma ta' ganċ tal-bizzilla, haddieda b'ghodod ta' żmien ir-Rumani, ċirasa bil-weraq tal-ghajnbaqar.<sup>12</sup>

Dan huwa hjiel li l-lingwa u l-kultura li jiġu pprezentati fl-iskejjel mhumiex ibbażati fuq esperjenzi ddiversifikati. Kif jgħidu l-awturi, anki meta l-ghalliema jtkellmu dwar id-dinja tal-bdiewa ma jafux jammettu li għandhom il-limiti f'dan il-qasam u ma jsaqsux lit-tfal fil-klassi li ġejjin minn dawn il-familji biex jgħidu tagħhom fil-lezzjoni. Dawn, min-naha tagħhom, huma 'mistiħja'<sup>13</sup> u għalhekk jibqgħu haqhom magħluq u lanqas ilissnu kelma meta ġol-klassi jissemew hwejjeg li jafuom jew tintuża terminologija li jisimghu fil-hajja tagħhom ta' kuljum.

## **Il-pedagogija tal-lingwi**

Fl-Ittra, però, ma nsibux biss kritika lejn il-mod kif kienu jiġu mghallma l-lingwi. Ma jonqsux ukoll xi suggerimenti prattiċi dwar kif jistgħu jiġu mghallma fl-iskejjel, spiss b'riferiment għal kif l-istudenti jistgħu jiġu meghjuna biex jiżviluppaw il-mod kif jiktbu:

12. *ibid.* p.140.

13. *ibid.* p.61.

F'Barbiana kont tghallimt li r-regoli tal-kitba huma: Ikollok xi haġa importanti x' tghid u li tkun ta' fejda għal kulhadd jew għal hafna. Tkun taf lil min qed tikteb. Tiġbor dak kollu li hu utli. Issib fil loġiku biex torganizza kolloxx fuqu. Taqta' barra kull kelma żejda. Taqta' barra kull kelma li mhux soltu nużawha fit-tahdit. Ma tillimitax ruhek bil-hin.<sup>14</sup>

Ilum, fil-pedagoġija tal-lingwi, il-kitba bhala process (*process writing*),<sup>15</sup> għandha rwol ferm importanti. Huwa tabilhaqq interessanti li tosserva li whud mis-suggerimenti dwar il-kitba li nsibuhom fl-Ittra jaqblu ferm ma' process metodoloġiku li beda jithaddan fl-iskejjel hafna snin wara li ġie ppubblikat ix-xogħol ta' Don Milani u tal-istudenti tiegħu.<sup>16</sup> Dwar dak li kien isir f'Barbiana waqt il-lezzjonijiet tal-lingwi l-awturi jgħidu:

Fit-tliet snin tal-iskola medja, ahna għamilna żewġ lingwi minflok wahda: Franciż u Inġliż. Tghallimna biżżejjed kliem biex inkunu nistghu naqbd u diskussjoni. Ma konniex naghmlu plejtu fuq xi żball tal-grammatika. Kważi kważi, il-grammatika konna nittrattawha biss waqt li qed niktbu. (...) Aktar "il quddiem min jixtieq jista" jistudjaha.<sup>17</sup>

L-idea li tohroġ mill-Ittra hija li titgħallem il-lingwi barranin bl-istess mod li titgħallem l-ewwel lingwa. Dan it-tip ta' hsieb kemm-il darba ġie diskuss fl-istudji dwar kif titgħallem il-lingwi barranin.<sup>18</sup> Ilum hafna studjużi jaqblu li filwaqt li meta nitgħallmu l-lingwi barranin hemm xi processi li huma simili għal dawk li nużaw meta nitgħallmu l-ewwel lingwa, processi oħrajn huma kemxejn differenti, anki għax ta' spiss

14. *ibid.* p.69.

15. Bishop, W. 2004. *On writing: a process reader*. NY, McGraw-Hill; Lamoun, J. 2009 (10th edition). *The Writing Process: A Concise Rhetoric, Reader and Handbook*. London. Longman.

16. Ara, pereżempju, iktar suggerimenti konkreti dwar il-kitba bhala process: Borg, C. u Cardona, M. (2008), *op. cit.* p.148-149.

17. *ibid.* p.71.

nitghallmu t-tieni jew it-tielet lingwa iktar 'il quddiem f' hajjina, jigifieri f' fazi meta l-iżvilupp psiko-fiziku tagħna jkun ferm differenti minn dak li nkunu ghaddejnin minnu meta nkunu żgħar u qed nitghallmu l-ewwel lingwa tagħna. Jibqa' l-fatt illi l-hsibijiet li nsibu fl-Ittra dwar l-importanza li titghallem lingwa barranija billi tehmizha f'kuntest komunikattiv u kulturali ghadhom validi sal-lum.

Don Milani, kif ukoll l-awturi tal-Ittra, kienu kważi profetiċi f' ċerti osservazzjonijiet tagħhom, ghax m'ghaddiex wisq zmien wara li giet ippubblikata l-Ittra li fil-pedagogija tal-lingwi bdiet titnaqqas l-enfasi fuq il-kompetenza grammatikali u bdiet tinghata aktar importanza lill-aspetti komunikattivi u funzjonali tal-lingwi. Mas-Sebghinijiet bdejna naraw xift b'saħtu mill-idea tat-tagħlim tal-lingwi kemm biex titghallem l-istruttura formali tagħhom (*savoir*), għall-idea li lingwa trid tkun taf ukoll kif tuzaha u li trid ukoll titghallem tagħraf f'liema ċirkustanzi jintuza stil għoli jew baxx, jew inkella reġistru formali jew informali (*savoir-faire*, *savoir-être* u *savoir apprendre*).<sup>19</sup> Dan l-approċċ huwa wkoll fundamentali jekk ahna nqisu l-lingwi bhala hajjin u fi stat ta' evoluzzjoni kontinwa:

Jien il-lingwi tghallimthom permezz tad-diski. Minghajr lanqas biss naf imexxieli l-ewwel nitghallem l-aktar hwejjeġ ta' hteġa għall-hajja ta' kuljum. Ezattament bl-istess mod li wiehed jitghallem il-lingwa ta' art twelidu. Dak is-sajf kont qieghed Grenoble nahsel il-platti ġo restaurant (...). Ġejt lura deċiż li nitghallem kemm niflah lingwi. Hafna lingwi b' mod hazin iktar milli lingwa wahda b' mod tajjeb.<sup>20</sup>

18. Fost il-hafna kotba li ttrattaw dan is-sugġett ta' min isemmi dawn iż-żewġ volumi li jagħtu harsa estensiva lejn dan il qasam: Ellis, R. 1997, *SLA research and language teaching*, Oxford, Oxford University Press; Cook, V. 2001, *Second language learning and language teaching*, London, Arnold.

19. Dawn id-denominazzjonijiet, li permezz tagħhom nifhmu ahjar, fost affarijiet ohra, l-ghanijiet ta' min qed jitghallem lingwa barranija, huma inklużi fil-pubblikazzjoni tal-Kunsill tal-Ewropa: Council of Europe, 2001, *Common European Framework of Reference for Languages: Learning, Teaching, Assessment*. Cambridge, CUP. 101-108. [www.coe.int/T/DG4/Linguistic/Source/Framework\\_EN.pdf](http://www.coe.int/T/DG4/Linguistic/Source/Framework_EN.pdf).

20. Borg, C. u Cardona, M. (2008), op. cit. 70-71.

Din hija silta li għandha sservina sabiex nahsbu dwar is-sitwazzjoni tat-tagħlim tal-lingwi f'pajjiżna bħalissa. Sa f'it snin ilu kienet kważi normali li f'ħafna skejjes l-istudenti Maltin, minbarra l-Malti u l-Ingliż, kienu jitgħallmu żewġ lingwi oħra. Minhabba l-inflwenza qawwiya li kellu t-televisin Taljan bosta tfal kienu jifhem u saħansitra jgħallmu b'din il-lingwa.<sup>21</sup> Illum is-sitwazzjoni m'għadhiex li kienet u f'ċerti skejjes m'għadhiex tingħata l-istess importanza lil-lingwi, daqs kemm kienet tingħata fil-passat. F'xi whud minn dawn l-istituzzjonijiet jidher li qed tidhol ukoll il-mentalità li għax nafu l-Ingliż tajjeb, speċjalment meta nqabblu ruhna ma' pajjiżi oħra ġirien tagħna, allura dan huwa biżżejjed u m'hemmx għalfejn nitgħallmu lingwi barranin oħrajn. Tkun hasra jekk nitilfu l-patrimonju lingwistiku tagħna, jekk ninsew li l-pożizzjoni ġeografika ta' pajjiżna tista' tiġi sfruttata ferm ahjar jekk inkunu miftuħin għall-kulturi u għal-lingwi barranin. Tkun hasra jekk minn sitwazzjoni ta' multilingwiżmu nghaddu għal sitwazzjoni fejn l-għarfien tal-lingwi jibda jtnaqar. L-iskejjes, kif ukoll istituzzjonijiet oħrajn edukattivi u l-mezzi ta' komunikazzjoni, żgur għandhom responsabbiltà kbira f'dan ir-rigward.

## Is-sintassi u l-lessiku tal-Ittra

Il-kunsiderazzjonijiet lingwistiċi dwar l-Ittra mhumiex limitati biss għall-osservazzjonijiet li jagħmlu l-awturi dwar it-tagħlim tal-lingwi jew dwar kif il-lingwi jistgħu jiġu manipolati halli jservu bħala mezz ta' diskriminazzjoni. Minbarra dawn l-aspetti, huwa neċessarju wkoll li jiġu eżaminati l-istil li jintuza biex tinkiteb l-Ittra u l-varjetà lingwistika ta' Taljan li jużaw l-awturi. Fil-fatt, Don Milani fliemkien mal-istudenti tiegħu, marru kontra l-kurrent anki f'dan il qasam: fl-Ittra ma jintużax id-djalett (għalkemm ġieli nsibu wkoll xi kliem u espressjonijiet mit-Taljan reġjonali taz-zona tal-Mugello fit-Toscana) iżda jintuza stil li

21. Għall-aktar informazzjoni ara: Caruana, S. 2009. 'The Italian Job': the impact of input from television on language learning. f'Borg, J. / Lauri, M. / Hillman, A. *Exploring the Maltese Media Landscape*. Valletta, Allied Newspapers Ltd. 173-185.

iktar jixbah it-Taljan mitkellem, kollokjali u informali milli t-Taljan li s-soltu jintuża fil-kitba. Fl-Ittra hemm għażla ċara biex tintuża varjetà lingwistika li l-biċċa l-kbira tal-poplu setgħet tifhem. B'hekk l-awturi jevitaw forma ta' lingwa riċerkata jew akkademika għax l-istil huwa 'l bogħod minn dik tal-lingwa letterarja, li b'mod provokattiv tigi meqjusa bhala "it-tieni lingwa mejta"<sup>22</sup> mill-awturi.

Il-lingwa tal-Ittra nistgħu nxebbhuha mal-varjetà kollokjali minn hafna aspetti. L-ewwel nett insibu hafna ironija, kif ukoll metafori li spiss fihom konnotazzjonijiet negattivi. Dan johroġ b'mod ċar, fost hafna siltiet oħra tal-Ittra, fil-paragrafu fejn l-awturi jnizzlu l-kummenti tal-ghalliema dwar il-komponenti ta' xi tfal li kienu jattendu l-iskola ta' Barbiana. Fil-waqt li fil-każ ta' dawn it-tfal il-kummenti huma kollha negattivi (pereżempju: "*Juri nuqqas ta' maturità (...) Il-hsibijiet mħumiex profondi biżżejjed. Ideat neqsin mill-kreattività*")<sup>23</sup> fil-każ tal-kummenti fuq ix-xogħol ta' Pierino l-awturi jgħidu hekk:

Sakemm fl-ahhar ikun imiss lil dik il-hlejqa mbierka mill-allat: Spontanju. M'intix nieqes mill-ideat. Xogħol mibni b'ideat li huma tiegħek u li jixhdu ċerta personalità." U issa la wasaltu s'hawn tistgħu żżidu wkoll: "Imbierka dik l-omm li wellditek."<sup>24</sup>

Ta' min jinnota kif Pierino, li jirrappreżenta t-tfal kollha li ġejjin mill-klasi tas-sinjuri, jiġi definit b'mod ironiku għall-ahhar bhala: "*Il-hlejqa mbierka mill-allat*". L-awturi, imbagħad, ikompli jżidu l-provokazzjoni permezz tal-frażi tal-ahhar: *U issa la wasaltu s'hawn tistgħu żżidu wkoll: "Imbierka dik l-omm li wellditek."* Dan huwa eżempju wieħed biss mill-hafna kummenti ironiċi u provokattivi li nsibu fl-Ittra. Permezz tagħhom l-awturi jittrażmettu sens ta'

22. Borg, C. u Cardona, M. (2008), op. cit. p. 151. L-awturi tal-Ittra jsostru li tant hemm differenza bejn il-lingwa letterarja u l-lingwa li tintuża ta' kulljum li anki din, bhal-Latin, hija 'lingwa mejta'.

23. Borg, C. u Cardona, M. (2008), op. cit. p.147.

24. ibid. p.147.

spontanjetà li hafna drabi niltaqghu mieghu fil-varjetà mitkellma. Dan jìgri wkoll meta l-awturi jesprimu rabja u frustrazzjoni, bhal f'dan il-kaz b'riferiment ghall-kliem li l-ghalliema tghid lil Gianni, li fl-Ittra jirrappreženta dawk l-istudenti li l-iskola jsibuha diffiċli:

Imma fl-eżami wahda mill-ghalliema qaltu: “Ghalfejn trid tmur skola privata? M'intix tara li m'ghandekx il-bila tesprimi ruhek?”<sup>25</sup>

U f'nota jzidu, b'riferiment ghall-parti finali li hallew bla kliem:

Hawnhekk xtaqna nnizzlu l-kelma li gietna f'mohhna dakinhar. Imma l-editur ma riedx jistampahelna.<sup>26</sup>

Il-varjetà lingwistika li spiss tirrifletti anki l-emozzjonijiet tal-awturi, tiġi wkoll riflessa fis-sintassi tal-Ittra, jiġifieri fil-mod li jintuża biex jinbnew is-sentenzi. Din is-silta mill-Ittra, li nikkwota bit-Taljan u bil-Malti, hija eżempju ta' kif is-sintassi tixbah iktar dik tal-lingwa mitkellma milli dik li s-soltu nsibu fil-kitba formali:

Un professorone disse: “Lei reverendo non ha studiato pedagogia. Polianski dice che lo sport è per il ragazzo una necessità fisiopsico...” Parlava senza guardarci. Chi insegna pedagogia all'Università, i ragazzi non ha bisogno di guardarli. (...) Finalmente andò via e Lucio, che aveva 36 mucche nella stalla, disse: “La scuola sarà sempre meglio della merda.” Questa frase va scolpita sulla porta delle vostre scuole. Milioni di ragazzi contadini sono pronti a sottoscrivere. Che i ragazzi odiano la scuola e amano il gioco lo dite voi.<sup>27</sup>

Professor bil-fjokki kien qal: “Reverendu, int ma studjajt pedagogija. Polianski jghid li ghat-tifel l-isport huwa bżonn

25. *ibid.* p.68.

26. *ibid.* p.68.

27. Scuola di Barbiana (2007), *Lettera a una Professoressa, quarant'anni dopo*. Firenze, Libreria editrice fiorentina, p.13.

fiżjopsiku...” Tkellem minghajr lanqas biss ma hares lejna. Min jghallem il-pedagoġija fl-Università m’ghandux ghalxiex ihares lejn it-tfal. (...) Fl-ahhar telaq ‘l hemm u Lucio, li kellu 36 baqra fl-istalla, qal: “L-iskola dejjem ahjar mid-demel”. Dil-frazi missskom tnaqqxuha fuq il-bibien tal-iskejjel taghkom. Miljuni ta’ tfal bdiewa huma lesti li jaqblu maghha. Li t-tfal joboghdu l-iskola u jhobbu l-loghob intom qed tghiduh.<sup>28</sup>

Il-punt fokali f’din is-silta huma t-tfal tal-iskola. Din narawha ghax huma l-oġġett tal-indifferenza tal-professur tal-pedagoġija (li fil-verżjoni oriġinali huwa msejjah *professorone*, naturalment b’mod ironiku), ghax huma rrapprezentati permezz ta’ bidwi fqir (*Lucio*) u fl-ahhar isiru protagonisti attivi (“*miljuni ta’ tfal*”) li jixtiequ jinghaqdu b’vuċi wahda halli jesprimu fil-berah dak li jixtiequ jghidu dwar l-iskola. L-importanza tar-rwol ta’ dawn it-tfal f’din is-silta tidher ukoll permezz tal-mod kif żewġ sentenzi, fil-verżjoni oriġinali Taljana, huma mfassla: Fl-ewwel wahda, *I ragazzi non ha bisogno di guardarli* [letteralment: ‘It-tfal m’ghandux ghalfejn ihares lejhom’], nistgħu nosservaw dik li tissejjah ordni sintattika mmarkata, li ma ssegwix l-ordni ‘normali’ tat-Taljan standard (li spiss insibuha fil-kitba) fejn is-sugġett grammatikali jiġi qabel il-verb, li jiġi qabel l-oġġett dirett jew indirett.<sup>29</sup> Dan jiġri hekk kif ‘*i ragazzi*’ (oġġett dirett) jittqiegħed fil-bidu tas-sentenza u jerġa’ jiġi mtenni permezz tal-pronom dirett plural ‘*li*’ mehmuz mal-verb ‘*guardare*’, biex jifforma ‘*guardarli*’. Ta’ min jinnota li s-sugġett grammatikali (‘*un professorone*’) ma jiġix użat b’mod esplicitu, ghax il-lingwa Taljana tippermetti (bhal fil-Malti) li tuża l-verb minghajru.

Din l-ordni sintattika mmarkata nerġgħu nsibuha ftit iktar ‘l isfel fis-sentenza: *Che i ragazzi odiano la scuola e amano il gioco lo dite voi*. Hawnhekk nerġgħu ninnutaw kif l-awturi jaqilbu l-ordni ‘normali’ tas-sentenza billi fil-bidu taghha jużaw kumplement subordinat (‘*che i*

28. Borg, C. u Cardona, M. (2008), op. cit. p.64.

29. Il-verżjoni mhux sintattikament immarkata ta’ din is-sentenza hija: *Il professorone non ha bisogno di guardare i ragazzi*.

*ragazzi odiano la scuola*') li fl-ordni sintattiku tat-Taljan standard normalment jitqiegħed wara l-kumplement principali ('*voi dite*').<sup>30</sup> B'hekk naraw kif anki f'dan il-każ, it-tfal tal-iskola ('*i ragazzi*') jissemmew fil-bidu nett tas-sentenza u dan jintrabat direttament, f'katina anaforika, mas-sentenza ta' qabel (*I ragazzi non ha bisogno di guardarli*).

Din l-ordni sintattika, li forsi tidher kemxejn ikkumplikata meta tiġi analizzata, fil-fatt tixbah hafna l-istruttura tal-lingwa mitkellma, fejn spiss b'mod inkonxju ma nagħtux kas l-ordni grammatikali tal-kliem li nesprimu iżda nagħtu iktar prominenza għal dak li nqisu bhala ċentrali fid-diskors tagħna. B'hekk tinholoq id-differenza bejn il-varjetà miktuba u dik tat-taħdit.

Eżempju ieħor ta' kif il-varjetà lingwistika tal-Ittra toqrob lejn il-varjetà mitkellma huwa dak li jissejjah ir-*ridondanza* tal-pronomi personali. F'dawn iż-żewġ sentenzi hemm użu doppju tal-pronomi bit-Taljan, fl-ewwel waħda jintużaw *a me* u *m' (mi)* u fit-tieni waħda *a voi* u *vi*:

(1) *A me invece m'hanno insegnato [Lili ... għallmuni]*<sup>31</sup>

(2) *A voi vi fa paura [Lilkom ibeżża']*<sup>32</sup>

Il-grammatika preskrittiva tat-Taljan turi kif dawn il-forom jistgħu jitqiesu bhala mhux grammatikalment korretti, għalkemm dawn jintużaw ta' sikwit fil-mitkellem, speċjalment fil-każ tal-frażi '*a me mi piace*' [Lili joghġobni]. Ta' min iżid ukoll li nsibu forom simili hafna bil-Malti, għax nużaw sew 'Għallmuni' kif ukoll 'Lili għallmuni'. Mela x'inhu d-differenza bejn dawn iż-żewġ forom? Għaliex ġieli nużaw waħda u ġieli oħra? Ir-risposta tinsab fl-enfasi li nixtiequ nagħmlu fuq dak li qegħdin ngħidu. Meta żżid '*a me*' jew '*a voi*' fil-bidu ta' sentenzi bħalma huma t-tnejn li nikkwota bhala eżempji mill-

30. Il-verżjoni mhux sintattikament immarkata ta' din is-sentenza hija: *Voi dite che i ragazzi odiano la scuola*.

31. Scuola di Barbiana (2007), op. cit. p.110.

32. Scuola di Barbiana (2007), op. cit. p.112.



Ittra, l-enfasi awtomatikament taqa' fuq din il-parti tad-diskors, u huwa proprju permezz ta' din l-enfasi, permezz tal-kontrappozizzjoni bejn *a me – mi u a voi – vi* li l-awturi jagħtu iktar saħħa lil dak il-kuncett li jixtiequ jesprimu.

Il-lessiku li jintuza fl-Ittra huwa wkoll magħżul b' intelligenza kbira u hemm hafna kliem li spiss jintuza b' suffissi biex jagħti konnotazzjoni negattiva. Għalhekk, kif diġà rajna qabel, il-professur tal-pedagoġija huwa msejjah ironikament bhala *professorone*; it-traduzzjonijiet ta' Omeru jgħidu li hargu '*dalla testolina del Monti*',<sup>33</sup> fejn '*testolina*' f'dan il-każ tintuza b' mod dispregjattiv hafna. L-istess jigri meta t-ftal tas-sinjuri jirreferu għalihom bhala *signorini, figlioli, studentelli*. Kemm-il darba, spiss b' riferiment għal Pierino, tintuza l-kelma *creatura*, anki f'dan il-każ biex juru disprezz lejn it-ftal li minn twelidhom huma protetti, ta' sikwit b' mod esaġerat, mill-familji tagħhom. It-ftal li jbatu l-iskola huma *respinti* (imwarrba) għax l-iskola ma twaħħalhomx biss, imma ġġegħelhom ihossuhom differenti minn haddiehor u twarrabhom, halli ma jkunux ta' xkiel għal min għandu predispożizzjoni għat-tagħlim. L-iskola hija msejha bhala *infezione* li minnha 'jerdghu' dawk li jiggradwaw (bit-Taljan jintuza l-verb '*poppare*', li jirreferi għat-trabi li jerdghu l-haliq minn sider ommhom) sakemm għandhom hamsa u għoxrin sena halli jidhlu f'dik li tissejjah *casta* ('razza għalikom') jew *razza pregiata*. Mhux ta' xejn wahda mill-ahhar siltiet tal-Ittra hija intitolata *disinfezione*, għax fiha l-awturi jesprimu l-htieġa li jersqu 'l bogħod minn sistema li l-għalliema jimponu u li qatt ma hassew li tagħmel parti mir-realtà tagħhom.

## Konkluzjoni

L-awturi tal-Ittra jridu jipprovokaw, u xi drabi saħansitra jixxukkjaw, permezz tal-mod ta' kif jesprimu ruhhom. B'dan il-mod ixandru l-messaġġ tagħhom billi jużaw lingwa li mhijjex konvenzjonali

33. Scuola di Barbiana (2007), op. cit. p.28.

u li mhux bilfors tirrifletti, fl-istil u fil-kontenut, dik li s-soltu hija kkunsidrata bhala l-aktar forma addattata għall-kitba. L-istil tal-Ittra, kif ukoll il-varjetà lingwistika tagħha, mhumiex magħzula biss halli anki min m'għandux skola jifhem il-messaġġ tal-Ittra. Permezz tal-mod ta' kif jiktbu, l-awturi jagħtu sinjal ċar tad-distakk li hemm bejn stil ta' lingwa skolastika u stil ta' komunikazzjoni spontanja li tivvalorizza l-bniedem għal dak li hu, iktar milli minhabba dak li jaf. L-awturi tal-Ittra jużaw il-provokazzjoni għax permezz ta' xogħolhom xtaqu jqajmu kuxjenza dwar is-sitwazzjoni soċjali li kienet teżisti l-Italja fis-Sittinijiet. Dawn il-provokazzjonijiet laħqu l-għan tagħhom jekk dak illi nkiteb f'Barbiana iktar minn erbghin sena ilu għadu jiġi diskuss sal-lum, jekk wara tant snin ġieli jqajjem xi polemika u jekk il-figura stess ta' Don Milani għadha attwali fl-Italja u fid-dinja kollha. Hemm min iqis lil Lorenzo Milani bhala profeta jew kwazi qaddis, hemm min jgħid li kien biss 'mascalzone'.<sup>34</sup> Żgur, però, illi l-Ittra għandha impatt qawwi fuq min jaqraha u diffiċilment tiġi milqugħa b'indifferenza.

Fl-ahhar parti tal-Ittra, l-awturi stiednu l-qarrejja biex jirrisponduhom sabiex jgħidulhom x'jahsbu b' mod dirett. Wahda mir-risposti, li fl-14 ta' Jannar tal-1968 baġtet għalliema ta' skola f'Sora, fiċ-ċentru tal-Italja, turi li l-Ittra laħqet l-iskop tagħha. Hija wkoll risposta li għadha tghodd sal-lum u li kull għalliem, kull edukatur u kull min huwa involut fil-qasam tal-edukazzjoni għandu d-dmir li jirrifletti dwarha:

Sono una professoressa. Ho letto il vostro libro, in un certo senso anche a me indirizzato. (...)

Mi sono riconosciuta in alcune vostre pagine, sono stata smascherata in alcuni miei atteggiamenti, rivelata in alcune parole.

(...)

34. Qed nirreferi għall-artiklu li kiteb Sebastiano Vassalli, fil-gazzetta *La Repubblica*, fit-30 ta' Gunju 1992. Dan l-artiklu, intitolat *Don Milani, che mascalzone*, qajjem hafna polemika. L-artiklu u xi reazzjonijiet għal dak li kiteb Vassalli, huma ppublikati go Scuola di Barbiana (2007), op. cit. p. lxx-cxix.

Devo a voi se da qualche giorno, nelle mie classi, guardo ai più deboli, ai più incapaci, con animo nuovo e con una sorta, non mi vergogno di dirlo, di stupita tenerezza.<sup>35</sup>

Jiena ghalliema. Qrajt il-ktieb taghkom, li f'ċertu sens huwa indirizzat lili wkoll. (...)

Gharaft lili nnifsi f'xi paġni li ktibtu, kxiftuni f'xi whud mill-modi li ngħib ruhi u ta' kif nuża kliemi.

(...)

Huwa minhabba fikom jekk minn xi granet 'l hawn, fil-klassijiet tiegħi, inhares lejn dawk li huma iktar debboli, dawk li huma inqas kapaci, bi spirtu ġdid u b'xorta, ma nisthix ngħid, ta' hlewwa li tghaggeb. [*Traduzzjoni tal-awtur*].

35. Seuoja di Barbiana (2007), op. cit. p. lxxv.